

# కూర్మస్తోత్రం

॥ కూర్మస్తోత్రం ॥

దేవా ఊచుః

నమామ తే దేవ పదారవిందం  
ప్రపన్నతాపోపశమాతపత్రం ।  
యన్మూలకేతా యతయోఽంజసోరు  
సంసారదుఃఖం బహిరుత్క్లిషంతి ॥ ౧ ॥

ధాతర్యదస్మింభవ ఈశ జీవాః  
తాపత్రయేణాభిహతా న శర్మ ।  
ఆత్మంలభంతే భగవంస్తవాంఘ్రి  
ఛాయాం సవిద్యామత ఆశ్రయేమ ॥ ౨ ॥

మార్గంతి యత్రే ముఖపద్మనీడైః  
ఛందఃసుపర్ణైర్పషయో వివిక్తే ।  
యస్యాఘమర్షోదసరిద్వరాయాః  
పదం పదం తీర్థపదః ప్రవన్నాః ॥ ౩ ॥

యచ్ఛుద్ధయా శ్చుతవత్యా చ భక్త్యా  
సమ్మృజ్యమానే హృదయేఽవధాయ ।  
జ్ఞానేన వైరాగ్యబలేన ధీరా  
వ్రజేమ తత్రేఽంఘ్రిసరోజపీఠం ॥ ౪ ॥

విశ్వస్య జన్మస్థితిసమ్యమార్థే  
కృతావతారస్య పదాంబుజం తే ।  
వ్రజేమ సర్వే శరణం యదీశ  
స్మృతం ప్రయచ్ఛత్యభయం స్వపుంసాం ॥ ౫ ॥

## కూర్మస్తోత్రం

---

యత్సానుబంధేఽసతి దేహగేహే  
మమాహమిత్యూఢదురాగ్రహాణాం ।  
పుంసాం సుదూరం వసతోఽపి పుర్యాం  
భజేమ తత్తే భగవన్ పదాబ్జం ॥ ౬ ॥

తాన్ వై హ్యసద్వృత్తిభిరక్షిభిర్యే  
పరాహృతాంతర్మనసః పరేశ ।  
అథో న పశ్యంత్యురుగాయ నూనం  
యే తే పదన్యాసవిలాసలక్ష్మ్యః ॥ ౭ ॥

పాసేన తే దేవ కథాసుధాయాః  
ప్రవృద్ధభక్త్యా విశదాశయా యే ।  
వైరాగ్యసారం ప్రతిలభ్య బోధం  
యథాంజసాన్వీయురకుంఠధిష్ణ్యం ॥ ౮ ॥

తథాపరే చాత్మసమాధియోగ  
బలేన జిత్వా ప్రకృతిం బలిష్ఠాం ।  
త్వామేవ ధీరాః పురుషం విశంతి  
తేషాం శ్రమః స్యాన్న తు సేవయా తే ॥ ౯ ॥

తత్తే వయం లోకసిస్సక్షయాద్య  
త్వయానుస్పృష్టాస్త్రీభిరాత్మభిః స్మ ।  
సర్వే వియుక్తాః స్వవిహారతంత్రం  
న శక్నుమస్తత్రుతిహర్తవే తే ॥ ౧౦ ॥

యావద్బలిం తేఽజ హరామ కాలే  
యథా వయం చాన్నమదామ యత్ర ।  
యథోభయేషాం త ఇమే హి లోకా  
బలిం హరంతోఽన్నమదంత్యనూహాః ॥ ౧౧ ॥

## కూర్మస్తోత్రం

---

త్వం నః సురాణామసి సాన్వయానాం  
కూటస్థ ఆద్యః పురుషః పురాణః ।  
త్వం దేవ శక్త్యాం గుణకర్మయానౌ  
రేతస్త్వజాయాం కవిమాదధేఽజః ॥ ౧౨ ॥

తతో వయం మత్ప్రముఖా యదర్థే  
బభూవిమాత్మన్కరవామ కిం తే ।  
త్వం నః స్వచక్షుః పరిదేహి శక్త్యా  
దేవ క్రియార్థే యదనుగ్రహాణాం ॥ ౧౩ ॥

॥ ఇతి శ్రీమద్భాగవతే మహాపురాణే త్ప్రతీయేస్కంధే పంచమేఽధ్యాయే దేవైర్కృత  
కూర్మస్తోత్రం సంపూర్ణం ॥